


سبق کو پڑھیں اور دہرائیں۔

## میرا سکول

میں سینٹ پال ہائی سکول لندن میں تعلیم حاصل کر رہی ہوں۔ یہ سکول میرے گھر سے تقریباً ایک میل کے فاصلے پر ہے۔ میں اکثر پیدل یا سائیکل پر سکول جاتی ہوں۔ سکول کی عمارت تیس کمروں پر مشتمل ہے اور دیکھنے میں بہت خوبصورت ہے۔ سکول کی بڑی عمارت کے ساتھ ہی ایک چھوٹی عمارت ہے جس میں سکول کی انتظامیہ کے کمرے اور اساتذہ کے سٹاف روم ہیں۔

ہمارے سکول میں سوئمنگ پول اور کھیل کے میدان بھی ہیں جس میں نا صرف کھیلوں کی پریکٹس کی جاتی ہیں بلکہ مختلف کھیلوں کے بھی مقابلے ہوتے ہیں۔ اس کے علاوہ ایک وسیع ہال ہے جو سکول کی تقاریب، تقریری مقابلوں، ڈراموں اور تقسیم انعامات کے لیے استعمال ہوتا ہے۔

سبق کو پڑھیں اور دہرائیں۔



سکول کی لائبریری قابل دید ہے۔ اس میں

ہزاروں کتابوں کے علاوہ کمپیوٹر کے ذریعے دنیا

کی دوسری لائبریریوں کے ساتھ رابطے کی سہولت بھی موجود ہے جس سے اساتذہ اور طلبہ

بھرپور فائدہ اٹھاتے ہیں۔ ہمارے سکول کی سائنس لیبارٹری بھی جدید طرز پر بنائی

گئی ہے۔ اس میں سائنس کا تمام ضروری سامان موجود ہے اور تجربات کا بہترین انتظام

کیا گیا ہے۔

سکول کی کینٹین بہت بڑی ہے۔ اس میں تازہ اور صاف ستھرا کھانا ملتا ہے۔ طلبہ و

طالبات نا صرف یہاں کے کھانے سے لطف اندوز ہوتے ہیں بلکہ مختلف موضوعات پر

بات چیت بھی کرتے ہیں۔

سبق کو پڑھیں اور دہرائیں۔

ہمارے سکول میں تعلیم و تربیت پر خصوصی توجہ دی جاتی ہے۔ سکول کے قابل اور محنتی اساتذہ طلبہ و طالبات کو تعلیم کے ساتھ ساتھ معاشرے کے بہترین رکن بنانے کے لیے بھرپور کوشش کر رہے ہیں۔ یہی وجہ ہے کہ جی سی ایس ای کے امتحانات میں ہمارے سکول کا نتیجہ ہمیشہ ۹۰ فیصد رہا ہے اور اس سکول کے تعلیم یافتہ طلبہ و طالبات دنیا میں اپنا نام بنا رہے ہیں۔

